

# ГРАМАДА ДЗВІНІ ГОДА

Выходзіць адзін раз у тыдзень.

Цана нумару 15 грошай.

Падпісная цана на 1 месяц 80 гр.  
 " " " 3 " " 2 зл. 40 гр.  
 За граніцу ўдвая даражэй.

Адрэс Рэдакцыі і Адміністрацыі: Wilno, ul. Niemiecka, 1 „Hotel  
 Sokolowskiego” pokój № 26. Рэдакцыя адчынена ад 10—2 гадз.  
 Рэдактар прымае ад 11—1 гадз. удзень, апрача святаў.

Цана абвестак на 1 стар. — 15 гр.  
 за радок пяты: у гэксце — 10 гр.  
 на апош. стар. — 5 гр.

## Банкротства, ці поўны канец?

Беларускі пасольскі клуб распадаўся. Паслы Тарашкевіч, Рак-Міхайлоўскі, Мятла й Валашын выйшлі са складу клубу, дагэтуль вонкава адналітага, і заснавалі новую групу пад назовай „сялянска-работніцкая грамада”.

Амаль—што адначасна з гэтым газеты наведамлі, што жыдоўскае парламанцкае прадстаўніцтва, дайшло да ўгоды з польскім урадам і, як пішуць польскія газеты, „з пазыцыі безумоўнай апазіцыі стала на грунт дзержаўна-творчага супрацоўніцтва з урадам”.

Як відаць з гэтага, вонкавай солідарнасці жыдоў, з іншымі нацыянальнымі меншасцямі, прышоў канец. Знамянітая „16-ка” накончыла сваё бязслаўнае жыццё. Беларускае і Украінскае парламанцкія прадстаўніцтвы, якія гэтак шчыра скакалі пад дудку заправілаў блёку і плялі на загаданы ім тон, засталіся адны і, як піша ўкраінскі „Дзвін”, атрымалі „дулю”...

Усё гэта выклікае патрэбу, хоць у агульных зарысах, падвясці ітогі, высвятліць хоць крыху сытуацыю і зрабіць нейкія вывады.

Што жыдам была карысна „16-ка” і што спрытныя парламанцкія іхнія гэшэфтмахеры сьвядома ішлі пад сьцяг „16-кі” не дзеля агульных інтэрэсаў нацыянальных меншасцяў—гэта было ясна яшчэ ў 1922 годзе, у часе выбараў.

Занадта вялікія былі й ёсць супярэчнасці інтэрэсаў паміж жыдамі і іншымі меншасцямі. Было зусім ясна, што жыды, раней, ці пазней, пакінуць сваіх сяброў па „16-цы” і пойдучь на згоду з дужэйшым. Уся справа была ў тым, каб як мага больш вытаргаваць для сябе, хоць-бы і з крыўдаў для іншых.

Апіраючыся на саўсім салідарную ў кардынальных пытаннях масу і заграічныя свае ўплывы, жыды усё-ткі добра разумелі, што яны будуць яшчэ мацнейшымі, калі пашыраць свае ўплывы і тут-

ка, ў межах Польшчы. І яны зрабілі гэта, арганізуючы „16-ку”.

Апрача гэтага, жыдам важна было правясеці магчыма больш сваіх паслоў у Сойм. Зусім зразумела, што, толькі сваімі галасамі, яны ў многіх мясцох маглі-б не атрымаць мандатаў. Вось тут і павінен быў ратаваць блёк. Хітра ўложаны плян падзелу мандатаў даў ім некалькі лішніх паслоў, якія прайшлі ў нас, на крэсах, галасамі выключна беларускімі (Наваградчына—2 мандаты). Гэткім чынам, здабыўшы значны лік (аж 34) мандатаў і маючы для падмогі яшчэ й паслоў іншых меншасцяў,—жыды прадстаўлялі ў Сойме значную сілу, з якой прышлося лічыцца.

Нарэшце, палітычная коньюктура злжылася так карысна для жыдоў, што для іх зьявілася магчымасць здзейсьніць свае лятучыя ў сэнсе вытаргавання найбольшае выгады.

Дзеля гэтага блёк стаў для жыдоў зусім непатрэбным і яны, без усялякае літасці, прадалі за канцэсіі і прывілеі ўсіх сваіх супрацоўнікаў і сябраў па апазіцыі.

Як бачым, жыды, дзякуючы 16-цы, дасягнулі сваіх мэтаў.

Чаго-ж дабілася нашае беларускае парламанцкае прадстаўніцтва? Што дала яму „16-ка”?

Ведама, шмат тут залежала ад асабістага складу гэтага прадстаўніцтва, але, як убачым, і цяперашні склад яго залежаў ад таго, што выбары адбываліся пад знакам „16-кі”.

На кожнаму беларусу было смачна йсці пад гэтым знакам наагул, а дзеля таго, што варункі падзелу мандатаў і г. п. яўна імкнуліся да, амаль—што, поўнага верхаводства жыдоў,—дык для большасці проста немагчыма было йсці на выбары разам з блёкам.

Карыстаючыся з гэтага, больш спрытныя, а з меншаю дэлікатнасцю сумленьня, асобы захапілі

ў свае рукі кіраўніцтва ўсёй выбарчай акцыяй.

Дасягнуўшы свае мэты, гэтыя кіраўнікі (а праўдзівей кіраўнік), не маглі ўжо адмовіцца ад далейшага кіравання самым прадстаўніцтвам. Пачаўся падбор кандыдатаў па прынцыпу „фаворызацыі” і найбольшае падатлівасці і, ў рэзультате, атрымаўся „ўсе—беларускі вінігрэт” (мяшаніна).

Побач з шчырымі беларусамі—прайшлі „тоже бёлорусы” з выразна расейскай ідэалогіяй; незалежнікі—з аўтономістамі; арыентуючыся на Усход—з паклоннікамі Заходу; людзі з вышэйшай адукацыяй—з амаль-што не анальфабэтамі. А ўсе разам—бяз ніякага выразнага палітычнага аблічча, без праграмы і агульнай яснасці імкненняў. Словам, склад атрымаўся зусім па смаку загадчыкаў блёку і кіраўнікоў выбараў. Можна з ім было рабіць усё, што пажадае кіраўнік.

Ужо само зьяўленне на Соймавай арэне п. п. дэпутатаў з гэтакім багажом, значна абнізіла ўражэнне і вялічча гэтага гістарычнага момэнта. Гэта-ж было першае, свабодна выбранае на падставе дэмакратычнага выбарчага закону, народнае беларускае прадстаўніцтва,—першы, ад некалькіх сталенцяў, выхад беларусаў на шлях гістарычнага жыцця.

Першыя крокі клубу выказалі неадпаведнасць асоб—вялічыне і павазе іх тытулу.

Пачалося тварэнне палітыкі па рэцэпту: „Калі вы нас так, дык мы вас гэтак...”, а калі вы нас гэтак, дык мы вас—так! То за ўрад, то проці. Пры абсуджанні законаў—нейкія імглістыя спрацівы, нават „обструкцыі”, але ніводнага контр-праекту, ніводнае паважнае прапазыцыі. За тры гады не знайшлі часу і магчымасці заявіць праект закону хоць-бы аб аўтономіі. Пры гэтым шырокая, дэмагогічна-радыкальная агітацыя, падтрымоўвала незадавальненне ў народзе.

Апазіцыя для апазіцыі і радыкалізм для радыкалізму—вось істота працы!

Ніякага сьмтэзу гэтага радыкалізму і апазіцыйнасці, нічога пазытыўнага!

Не дайшлі, нават, да ўгоды з найбольш дэмакратычнымі групамі польскага грамадзянства, не знайшлі нейкі кампраміс ці, хоць-бы, „модус” дзеля супольнага сузжыцця і гаспадарча-творчай працы...

Словам, з усіх бакоў, поўнае і безнадзейнае банкротства.

Сумныя рэзультаты!

Выхад з 16-кі жыдоў павінен бы, здаецца, крыху навучыць п. п. дэпутатаў, што йсці тым шляхам, якім ішлі раней, няма куды і трэба змяніць тактыку. Замест гэтага—бачым распад клубу. Гэты распад стараюцца апраўдаць патрэбай нейкага палітычнага падзелу. Да гэтага ўжо загадзды падгатоўваўся грунт. Яшчэ нябошчыца „Беларуская Доля”, а цяперак „Іскра”, у сваіх артыкулах праводзілі гэту ідэю.

Патрэба падзелу матуўвалася тым, што беларуская палітычная думка вырасла ўжо з сваіх прымітыўных формаў і падзел кірункаў яе зусім насцьпелы; далей—што гэты падзел у пасольскім клубе ніякіх шкодных наступстваў мець ня можа, бо ўсе падзеленыя часткі, імкнуцца да аднаго,—да вызвалення беларускага народу.

Ня трудна аднак зразумець што гэта софізмы, што справа ня ў падзелах і нейкіх новых шляхах, а проста ў тым, што п. п. дэпуты зайшлі ў тупік ды кідаюцца ва ўсе бакі, шукаючы выхаду. Аднак—ці выхадам можна лічыць распад і так невялічкага клубу (8 асобаў) на нейкія партыі? Не, гэта—аканчальнае аслабленне яго сілы. Стварэнне партыяў у клубе—гэта-ж барацьба за партыйныя ідэалы.

Гэтак, з момэнта такога падзелу клубу, як целага, прыходзіць, хіба, зусім не банкротства, а канец?!

Паны паслы будуць яшчэ змагацца, але ўжо паміж сабой, а беларускі народ, як і тры гады назад—застаецца над тым самым разьбітым карытам.

## Новы „лідэр“.

Як паведамляюць апошнія газеты, на чале застаўшайся, за выхадом п. Тарашкевіча і К-а, групы стаў дэпутат п. Ярэмч. Ня маючы нічога проці яго, як чалавека, мусім адзначыць, што яго выбар на палітычнага кіраўніка кліюбу вызывае поўнае здзіўленне. Ярэмч — палітык, ды яшчэ «лідэр»? Жарты нейкія! Усім ведама, што ўся яго «мудрасць» палітычная гэта — інспірацыя «монарха». А што і гэта крыніца не надта высокай пробы — даказвае, як выбар асоб у першае беларускае парламанцкае прадстаўніцтва, так і «праца» гэтага прадстаўніцтва. Цяпер ясна, што разпад — спроба ратаваць сытуацыю. Болей яркія на сваёй арыентацыі (бо не палітыка-ж гэта!) асобы адкалоліся. Яны маюць выразныя мэты — рабленне сацыяльнае рэвалюцыі. Адхользачы ад кліюбу гэтыя паслы казалі «а» камуністычнага альфабэту; крыху яшчэ, і скажуць «б», «в» і г. д.; а перад самымі новымі выбарамі, якія, як чуваць, не за гарамі — скажуць усё, што трэба будзе дзеля гэтага сацыяльнага рэвалюцыі. Ці трэба гэта бел. народу — іншая справа.

Астаўшайся група, значыцца, не выходзіць з пад «высокае рукі» дасюлешняга кіраўніка палітыкі кліюбу. Гэта значыць, што і далей гэта група будзе хістацца туды-сюды, крычаць, пагражаць, а воз застанецца на мейсцы. Кепска склеіў сваю аркестру п. Луцкевіч. Перагрупіроўкі — не памогучы, як не памаглі канцэргантам у вядомай байцы Крылова перасадкі з мейсца на мейсца. І ўсім вам, панове, трэба сказаць пад словы гэтага байкі:

Як вы, паны, ні садзіцеся —

У «палітыкі» не гадзіцеся!

Б.

## Палітычны агляд.

Усе войны XX стал. вяліся галоўным чынам дзеля валадання сусветнымі рынкамі. Калі падрабязна разбяромся ў прычынах прошлага вайны 1914—18 гадоў, дык прыдзём да вываду, што гандлёва-прамысловая конкурэнцыя Нямеччыны і Англіі на сусветным

рынку, а не французска-нямецкая спрэчка за Эльзас і Лётарынгію, паслужыла галоўнай прычынай аружнага змаганьня ўсіх вялікіх эўропейскіх дзяржаваў. Калі, пасля гэтага, адзначым, што мэта сусветнае вайны не дасягнута, што сусветныя рынкі яшчэ больш скараціліся, а выраб на ўсіх гаспадарствах, з высока-развітай прамысловасцяй, значна перавышае запатрэбаваньне на ўнутраным і вонкавым рынках, тады будзе зразумела насколькі важны далёкаўсходні канфлікт, разыгрываючыся на тэрыторыі Кітая.

Пасля сусветнае вайны, з утратаю праз Расею свайго эканамічнага значэння і з атрыманьнем значнай часткі самастойнасці эўропейскіх колёніяў, Кітай прадстаўляе найбольшы сусветны рынак, асабліва для Англіі і Амэрыкі. Гэты аграмадны рэзервуар чалавечае сілы даўно ўжо прадстаўляе зайздросны кавалак для вялікіх сусветных дзяржаваў.

У канцы прошлага і пачатку цяпершняга стал. усе крупныя дзяржавы кінуліся на Д.-Усход, трымаючы кірунак на Кітай.

У 1894 г. Японія захапіла сталіцу Карэй і абвясціла Кітаю вайну, каторая цягнулася 8 месяцаў. Праз захапленне Расеяй Порт-Артура ўзьялася японска-расейская вайна, якая скончылася пераходам Порт-Артура да Японіі. У 1898 г. разгарэлася амэрыканска-гішпанская вайна, дзеля валадання Філіпінскімі астравамі, якія ляжаць перад Кітаем у Ціхім акіяне. Гішпанія, ведама, была пабіта, а Амэрыка ўтварыла сабе пазіцыю дзеля далейшага наступлення на Кітай. Англія, Нямеччына, Францыя і Італія таксама не засталіся ў хвасце гэтых піонэраў: Нямеччына захапіла паўвостраў Кіао-Чао перад самым Пекінам, Англія — порт Вэй-Хо-Вэй перад Порт-Артурам і Гойкоў а, затым, усе гэтыя гаспадарствы моцна абаснаваліся ў партовых кітайскіх гарадох, як Шанхай, Кантон і інш., якія зьяўляюцца цяпер галоўнымі вогнішчамі непарадкаў Пасля т. зв. боксэрскага паўстання 1900 г., вялікія дзяржавы яшчэ мацней палажылі руку на Кітай, падзяліўшы яго на сферы ўплываў. Але паўстаўшая сусветная вайна адхіліла

ўвагу Расей, Амэрыкі, Англіі, Францыі, Італіі і Нямеччыны да Эўропы, змяніўшы сытуацыю на Д.-Усходзе. Гэты мамэнт выгадна выкарыстала для сябе Японія, адабраўшы ад Нямеччыны Кіао-Чао і змусіўшы ў 1918 годзе Кітай падпісаць тайную умову, на аснове якой Японія атрымала, паміж іншым, шэраг концэсій на пабудаваньне новых чугунных дарог і эксплёатацыю старых. Цяпер японскі ўвоз і вываз з Кітаю складае значны працэнт у агульным гандлёвым баянсе апошняга.

Ня меншую цікавасць да кітайскіх рынкаў праяўляе Амэрыка, — ейны прывоз складае каля 1/3 ўсяго ўвозу Кітая і роўнаважны прыблізна японскаму; рэшта-ж (1/3) раздзяляецца між усімі іншымі дзяржавамі, сярод якіх найбольшая доля прыходзіцца на Англію. (Перад вайной ангельскі прывоз даходзіў сумы 15 міль. фунтаў штэрл., а пасля вайны — 53 1/2 міль. ф. шт.).

У апошнія часы ў Кітаі заўважана імкненьне да зваленьня з пад чужаземных уплываў, як у гандлёвых, так і ў прамысловых адносінах. Кітайскія капіталісты і прамыслоўцы паступова пачынаюць выціскаць чужаземны капітал на ўнутраным рынку, што выклікае моцнае незадавальненне сярод чужаземцаў. За апошніх дзесяць гадоў кітайскі ўвоз павялічыўся на 14,5%, а вываз на 20%. Калі прыняць пад увагу агульны застой у гандлю на ўсім сьвеце, гэты ўзрост кітайскага ўвозу і вывазу трэба прызнаць надта вялікім.

Наагул, у Кітаі не вядзецца дакладнае статыстыкі і таму трудна судзіць аб ступені разьвіцьця кітайскага гандлю. Аб гэтым можна судзіць толькі прыблізна на аснове статыстычных даных, касючыхся ліку паравозаў, абслугоўваючых дарогі ўнутранае камунікацыі, даных аб абаротах таварамі і экспартных даходах паасобных чугунных дарог.

Места Шанхай, у якім цяпер разыгрываюцца ўсе падзеі, мае 1 1/2 міль. жыхарства, з ваколіцамі — 5 1/2 міль. і абслугоўвае район у 130,000 квадр. кілім, з жыхарствам у 180 міль. Гандлёвы абарот Шанхаю дасягае 6 мільярдаў злотых у год.

N.

## ПАЛІТЫЧНАЯ ХРОНІКА.

У Польшчы.

Жыдоўскае кола, галасамі ўсіх фракцыяў проці 4 галасоў „Nitachdntu“ паставіла ратыфікаваць умову з польскім урадам і зацьвярдзіла гэтую форму заявы ўраду: «Жыдоўскае кола, якое заўсёды стаіць на пункце гледжаньня ненарушымасці граніцаў і абароны дзяржаўных інтэрэсаў Польшчы, а таксама неабходнасці ўнутранае консолідацыі, падцьвярджае, што ў Сойме яно будзе вясці згодна з гэтымі прынцыпамі сваю палітыку, як агульную, так і нацыянальную пры абароне інтэрэсаў жыдоўскага насяленьня».

З Наваградку паведамляюць, што гэтымі днямі пасол Рагуля падаў пасольскі мандат Сабалеўскаму, які сядзіць у Наваградзкім вастрове. Сабалеўскі мае заступіць у Беларускам пасольскім кліюбе мейсца Кахановіча.

Як паведамляе „Słowo“ рэдактар „Walki Ludu“ Траяноўскі, які быў абвінавачаны па 132 і 129 арт. к. к. прыгавораны Судом на 10 месяцаў вастрогу.

„Dz. Wil.“ паведамляе, што замест Рагулі, старшынёй беларускага пасольскага кліюбу выбраны пасол Ф. Ярэмч.

За граніцай.

У Кітаі непарадкі ня спыняюцца. Кітайскі Урад пераслаў ангельскаму і французскаму паслам у Ганконгу ноту, у якой дамагаецца пакараньня тых ангельцаў, каторыя далі загад страляць у кітайцаў на вуліцах Ганконгу. Нота гэтая скіравана выключна проці Англіі.

З Грэцыі паведамляюць, што там адбыўся пераварот. На чале новага ўраду стаіць генэрал Панчалос, які атрымаў ужо вотум даверы ад парламанту.

З Парыжу надыйшлі весткі аб тым, што эвакуацыя Рурскага басэйну ўжо пачалася. У жніўні будзе праведзена таксама эвакуацыя і Кельнскай зоны.

Газету прачытай і перадай суседу!

ФРАНЦІШАК АЛЯХНОВІЧ.

## ДРЫГВА

Драматычны эскіз ў 6-х абразох.

(Глядзі „Грам. Гол.“ № 79).

III.

Ноч. На сцэне цёмна. Каля буфэту на падлозе сьпіць Галубоўскі. ля яго, палажыўшы яму галаву на бруха, сьпіць Лякдугна. Галубоўскі пачынае кашляць, бруха яго ўздрыгвае, Лякдугна будзіцца.

Лякдугна. О, Божанька мой!... О-ох!... У, чорт!... Галава трашчыць, косці балаяць... Куды-ж гэта я папаў, каб мяне ліха!... (шуквае ў кішані сярнічку, знайшоў, запалівае, фазлядаецца на сцэне). А!... вось яно што!... Значыцца я тут, як сьвіньня, заснуў ля Галубоўскага ў гэтай нары... Тфу! чорт!... брыда, гадасьць, агіда!... Тфу!... (устае, зноў запалівае сярнічку, фазлядаецца на сцэне і, набачыўшы на сталі свечку, запалівае яе і сядзе на крэсьле). Ну, брат

Лякдугна! Годзі ўжо гэтага сьвінячага жыцьця! Гэтак далей нельга!.. Або сабе кулю ў лоб, або трэ, ўрэшце, пачаць жыць па новаму!... Гэтак нельга!... Тфу!... Але што-ж цяпер рабіць?.. Ноч... Да хаты далёка... Трэба будзе мусі тут прамучыцца да раніцы... (устае і падходзіць да Галубоўскага). А гэты сьпіць! Смачна сьпіць, як на парынах... Дюгэн! Далібог—Дюгэн! Нічога яму ня трэба—толькі чарку гарэлкі, а пасля мычыць сваё: «Яна грошы ня ўзяла...»

Галубоўскі (будзіцца). Га?!.. Хто тутака?.. А!.. гэта вы, панок! А дзе-ж госьці?.. дзе гаспадыня?..

Лякдугна. Ужо ноч, браце! Усе ўжо даўно сьпяць.

Галубоўскі. А вы... скуль-жа тутака?

Лякдугна. А чорт ведае!... Вось напіліся мы з табой, браце, так, што заваліліся, як быдлё, на падлогу і спалі як сьвіньні... (да сябе). Але годзі ўжо гэтай агіды! Трэба ўжо кінуць гэта п'янства... Эх, чорт!... Вучыцца не паехаў, змарнаваў ужо два гады... Меўся повесіць пісаць, — напісаў тры лісьцікі і кінуў... Скажы

мне, Галубоўскі, дзеля якога ліха я жыў? Чаму я не павешуся? чаму я не зарэжуся?.. Ох, смага страшэнная!.. піць дай!...

Галубоўскі. Гарэлкі, панок?

Лякдугна. Фу, ідзі да ліха з гарэлкай! Вады дай! халоднай вады!

Галубоўскі (ідзе ў кухню). Я зараз, панок... У кухні стаіць вядро з вадой... (выходзіць).

Лякдугна. Ох, сабачае жыцьцё!... І які чорт выдумаў гэтую праклятую гарэлку!.. Робяць людзі атруту і гэту атруту прадаюць яўна, адкрыта... Атручваюць людзей без ніякага страху і ніхто нікога за гэта не цягне ў вастрог... Дый яшчэ не было-б дзіва, каб піў нейкі готэнтот, няма дзіва, калі п'е Галубоўскі,—але я! — інтэлігент! студэнт! паэт!.. А чорт-бы мяне ўзяў!...

Галубоўскі (уваходзіць з кубкам вады).

Лякдугна (н'е ваду прагавіта). О-ох! добра... (выпішы). Скажы мне, Дюгэн, навошта я п'ю?

Галубоўскі. Як, панок, казаў?

## Вялікая паводка ў Галіцыі.

Апошнія дажджы вызвалі ў Галіцыі вялікую паводку, якая захапіла часткі Шлёнскага, Кракаўскага і Станіславаўскага ваяводстваў. Вада пачала заліваць Кракаў. Рэкі Сола і Скала выйшлі з берагоў. Прадмесьці Новага-Сончу ўжо пад вадой. Між Заторам і Пржэцішовам змыта вадой чугунная лінія. Вісла выйшла з берагоў. Каля Осека заліта некалькі вёсак.

Дырэкцыя публічнае працы падлічыла шкоды ад паводкі ў 5-ціх паведах Кракаўскага ваяводства; у гэтых паведах было затоплена 50 гмінаў, 21.800 моргаў знішчана, 47.850 жыхараў ня мае прытулку.

Кракаўскі ваявода загадаў ад Ураду 200.000 злотых на першую помач пацярпеўшым.

### Маленькі фэльетон.

„Тоўсты“ спаў. Аграмадная і здаравенная яго фігура выгадна адпачывала на мяккім ложку. Чырвоны твар яго час-ад-часу ўздрыгваў, вусны шавяліліся — нешта сніў.

Рака Вяльля.. Ён сам, побач з тонкім, невысокага ўзросту, прыемным з твары ды галалобым чалавечкам, ходзіць ля берагу, спрэчаецца... Яму ўжо робіцца жарка. Пальто трымае на левай, саламяны брыль з кійком — у правай руцэ. Разшпіліў пінжак і... дабраўся ўжо, да гузікаў камізэлькі.

— Як? Гэта абсурд! Вы ня верыце ў курсы? Ня будзе адчынены? — гарачыўся ён.

„Тонкі“ адказаў спакойна, на зямлю глядзячы:

— Польскіх курсаў шмат якіх будзе адчынена, але толькі не беларускіх.

— А я кажу, што будзе беларускія, таксама...

— Гм... Гэта, паночку, пакуль што ўсё галаслоўнасьць...

— Га, га.. Галаслоўнасьць?.. Убачыце!.. Не я буду!..

Блізка Вялікай вуліцы яны развіталіся.

„Тонкі“ сеў у першы самаход.

„Тоўсты“ чакаў „Аўтополь“, бо прынцыпова падтрымліваў толькі гэтую фірму.

Падшоў, аграмадны самаход, дзверы адчыніліся і ён грузна сеў пры нейкай паненцы.

У галаве віхром круцілася думка: „трэба зрабіць... Хай ведае, што не адзін ён толькі можа... Зможам і мы! — крыкнуў ён голасна і, ў той самы момэнт, неспадзявана наступіў сваёй нагой на паненскі чаравічак.

— Ух, цо за!.. Ах, як то па!.. — зхапілася яна рукоў за адтаптанае месца, але „Тоўсты“, тымчасам, ужо апынуўся на вуліцы, пры самым сваім ганку.

„А ўсё-ткі... курсы будуць! Не я буду! Не дзеля яго, таго „Тонкага“! Далі Бог, не дзеля яго! што мне...“

— Мае ўшанаваньне, — укланіўся яму гаспадар-жыдок і шыгануў міма.

„Тоўсты“ перся па ўсходках усё вышэй і вышэй.

— Не дзеля яго... а дзеля... даб'юся школаў... Спачатку курсы трэба... Констытуцыя... Мае добрыя адносінны з вышэйшымі... ды энэргія...

Быў, нарэшце, ў сваім пакоі...

Праз мінуту да яго пастукаўшыся ўвайшла асоба, арыгінальнага выгляду, з энэргічна-амбітным, худым, аголеным тварам, ды схаваўшыміся пад лоб вачыма.

— Доўга-ж вы, паночку, спалі. Ня можна было дабудзіцца...

— Я? Спаў? Ня можа быць! — ускочыў хапіўшыся за галаву „Тоўсты“ і сам сабе ня верачы, аглядаўся, і праўда — ён-жа спаў... быў у адной бялізне... „Значыцца, гэта быў сон?“ — успамінаў ён аб спрэчцы з „Тонкім“.

Галава ягоная палілася. Госьць павіраў на яго, задраўшы галаву да гары, каб вачам лепей было бачыць і казаў, спакойна трымаючы шклянны цыбух у зубах:

— Газета вышла. Далі пстрычку

ў фэльетоне таму „міністру“ беларускаму.

„Тоўстаму“ стаў сон у вачох.

— Дык ён, той „міністар“ не дае спакою?

— А так... Мы яго крыху фэльетончыкам...

— А я курсамі дапяку яго! — пастанавіў „Тоўсты“.

У Варшаве, да кабінэту міністра увайшоў наш знаёмы „Тоўсты“ чалавек і адмерў глыбокі паклон.

— Пан прыехаў, пане прэзэсе? Мае ўшанаваньне. Зноў мусіць з прозьбаў аб школах? — спаткаў яго ветліва міністар.

— Не, пакуль-што аб курсах. Не адмоўце ў ласцы адчыніць у Вільні вучыцельскія курсы. Калі ласка ўспомніце мо' аб Констытуцыі і г. д.

— „Гм... вялікая школа“, — адказаў задуманна міністар.

— „Чаго?“ — занепакоіўся „Тоўсты“.

— „Што... чаго пан, пане прэзэсе, прыехаў? Мы ня думалі ў гэтым годзе што колечы падобнае рабіць...“

— „Дык калі так... дык я... калі так, загарачыўся і ўскочыў „Тоўсты“, — дык я“...

— „Але проша сесьці... Як ужо, пан-пане, вы прыехалі за гэтым, ды ўспамінаеце аб Констытуцыі... дык... дык... прыдзецца адчыніць у Вільні беларускія курсы на 40, а таксама і ў Кракаве — на гэтуйкі-ж чалавек.

Нейкая паненка момэнтам адбіла на машыны гэтае распараджэньне.

Праз колькі мінуў „Тоўсты“ ўжо сядзеў і калыхаўся на мяккім сядзеньні ў вагоне.

Цягнік разам з ім вёз да Вільні навіну.

Шэраю гадзінаю, калі „Тоўсты“ апынуўся ў сваім пакоі і ўжо хацеў спачыць, пастучэўся да яго ізноў той самы арыгінал-чалавек з цыбухом у зубах і сказаў:

— Газета наша вышла акуратна.

— Ну а як аб курсах?..

— Нічога няма.

— А што ёсьць тады?

— А ізноў мы крыху, ведаеце, падцялі таго беларускага „царка“.

— Чым?

— Фэльетонам, ведама-ж.

— Гэта глупства! Вось я дык так падцяў яго, што ён... што ён... а мо-

жа ён і цяпер ня здасца, — цішэй дакончыў „Тоўсты“ сваё зданьне.

— Зайздасьць забярэ..

— Мо й забярэ.

— Чым-жа вы яго, ці ня гэтымі курсамі?

— Курсамі!

— Курсамі?

— Ну, так! Беларускімі вучыцельскімі курсамі.

Дзеля таго, што гаворка аб гэтым важным здарэньні была шмат галаснейшаю ад нармальнай, дык пачалі стуканца і, адзін-за-адным уваходзілі да пакою сябры і супрацоўнікі.

— Што, курсы? Адчынены? Ужо? — сьпаліся пытаньні. „Тоўсты“ устаў і ўрачыста прамовіў:

— Пабедамляю, вас паночкі, што з гэтага дня адчыняюцца ў Вільні..., яму ня далі дакончыць і пачалі крычаць:

— Хай жывуць...! Хай жыве...! — яны крычалі ў пакоі, а чуваць было па ўсёй Вільні. Падварнуўся ветрык, падхапіў цэлую хвалю гонных крыкаў і пажаданьняў і панёс па беларускіх гарадох, мястэчках, вёсках...

Пачулі аб гэтым людзі, але, маючы ў мінуўшчыне толькі абяцанкі, недаверчыва ківалі галавамі.

— Мо слух мыліцца?

— Мо гэта так сабе?

— Мо зноў дзеля загравіцы?

На заўтра газеты падцьвярдзілі навіны аб курсах, але людзі ўсё-ткі ня верылі:

— Паглядзімо, што з гэтага будзе. Мала на гэта надзеі...

„Тоўсты“ разам з кумпанамі цешыўся з дабрата п. міністра і з удачлівасьці сваіх захадаў, а найболей цешыўся з таго, што дацяў курсамі таго галалобага „Тонкага“, з якім гэта горача спрэчаўся тады ўвасьне.

Двойскі.

## У С. С. Р. Р.

Хто франтуе, а хто мрэць з голаду.

Па ўрадавым даным бальшавіцкага Камісарыяту Здароўя за апошніх паўгода ў Расеі памёрла ад голаду 217.044 чалавек. Найбольш пацярпела Паволжжа і Башкірская рэспубліка. Грамадзяне мрэць з голаду, а „таварышы“ — Стякловы і інш. так франтуюць, што аж прыходзіцца іх звальняць ад службы, бо падта гэта кідаецца ў вочы...

Лякдугна. Скажы, нашто я п'ю?

Галубоўскі. Пасьля п'янства заўсёды смага пячэ.

Лякдугна. Але нашто я гарэлку п'ю?

Галубоўскі. Ня ведаю... Такая ўжо мусіць панская воля.

Лякдугна. А ты навошта п'еш?

Галубоўскі. Таксама ня ведаю... Здаецца, што як вып'ю, дык будзе лепш...

Лякдугна. А ўсё роўна дрэнна? праўда?... Вось аб тое й ідзе: ня п'еш — дрэнна, вып'еш — яшчэ горш... а аднак п'еш... Бо мы, Галубоўскі, запуталіся як мухі ў нейкай павучыне... або не! лепш скажу: мы папалі ў дрыгву... На Палесьсі — я там быў, вучыцелем у адным маёнтку — ёсьць гэтка дрыгва: стануў нагой неасьцярожна — і ўскочыў па пояс і ўжо з яе ня выбярэцца, бо цягне цябе ўсе глыбей ды глыбей, пакуль ня ўцягне ўсяго з галавой... Вось і мы папалі ў гэткую дрыгву: камосімся, прабуем з яе выкарабскацца, а дрыгва ўсё цягне нас глыбей і глыбей... Але не! ня ўцягне! Я вырвуся, выскачу з гэтага балота і пачну жыць, як сьлед!... Слухай, Галубоўскі, кінем піць?

Галубоўскі. Я не магу... Калі добры госьць дасьць чарку гарэлки, дык трэба выпіць, каб не абразіўся.

Лякдугна. Ну дык і прападай у сваім балодзе!... А я ня дамся! Мяне дрыгва ня ўцягне!... О, не!... Ах, Божа мой! Віно — вясельле душы, віно — радасьць жыцьця, а мы што з віна зрабілі? — атруту. Атруту для душы і цела. Мы — забойцы высокіх парываў, мы — няшчасныя чэрві, якія капошацца ў брудзе, мы — крэтыны... ух! чорт!!... Калісь... грэкі пілі... У алябастравыя чары л'ецца залаты сок вінаграду, у паветры зьвініць музыка: граюць на флейтах, тамбурынах, лютнях, галовы прыздобленыя вянкамі з рожаў — усюдох вясельле, радасьць песні... Эвоэ хараство! эвоэ любоў! эвоэ віно!... А над усім гэтым цэплае бязвоблачнае неба... А ў нас? — пахмурна, балота, імгла, — пахмурна ў паветры, пахмурна ў душы, атрутай чалавек залівае пахмурнасьць душы... Сьвятла няма... Ах, Божа мой! сьвятла няма!!!

Галубоўскі. Можна запаліць лямпу, калі панок хоча...

Лякдугна. Лямпу? Ха-ха-ха! Лямпу!... Сам ты, Галубоўскі, як сьмярдзючая лямпа, а асабліва нос твой дык зусім як чырвоная ліхтарня, якая вісіць на дзівярох прыгону... Ох, дай яшчэ піць, браток!

Галубоўскі (ідзе у кухню і хутка варочаецца з вядром вады).

Лякдугна (п'е). Ох, добра!.. Ах, Божа мой! Зашто гэтуйкі мук?... Охо-хо!

Галубоўскі. Трэба гарэлку кіслым закусываць, тады лягчэй...

Лякдугна. Ох, Галубоўскі, ніякая кісьляціна не паможа, калі душа ўжо скісла, як агурок... Але нічога!... Заўтра пайду ў прачкарню, возьму сваю чыстую сарочку, пасьля пайду ў ванну, акуратна вымыюся і пачну працаваць... Буду пісаць... Ах, гэтуйкі ў галаве вабных вобразоў, гэтуйкі думак, а ўсё прападае дарма, прападае талент, прападае жыцьцё... Але заўтра я адраджуся, заўтра пачынаецца мой рэнэсанс... Ну, а цяпер ужо пара спаць, годзі гэтай гутаркі!... Трэба выспацца, каб заўтра не балела галава.

(Працяг будзе).

**„Незалежнасьць“ бальшавіцкіх „саюзных“ рэспублік.**

Афіцыйна сучасная — Расея Саюз незалежных сацыялістычных рэспублік, а запраўды вось што: савецкая „Правда“ ад 26 чэрвеня г. г. ліша, што ў зьвязку з тым, што на савецкіх Украіне і Беларусі апошнім часам выявіліся шовіністычныя і сепаратныя імкненьні, трэ гэтым рэспублікам „напоміць“, што яны з’яўляюцца не незалежнымі дзяржавамі, а „інтэгральнымі часткамі маскоўшчыны“... Дзеля гэтага яны павінны у васім падпарадкоўвацца да паста новаў цэнтральнага маскоўскага ўраду...

Іншымі словамі: „скачы вража, як пан кажа!“ Такая-ж незалежнасьць, як і бальшавіцкая „свабода“.

**Бьюць камісараў.**

Каля Слуцку натаўп сялян забіў камісара Каррака. Гэты камісар, праляджаючы праз вёску, заўважыў пры дарозе крыж. Камісар пачаў пляваць, а потым стрэліў у гэты крыж. Сяляне збегліся й забілі яго кіямі да сьмерці.

**89.000 высланых у Сьбір.**

Апошні бюлетэнь эсэраў падлічвае, што за 2 тыдні Г. П. У. выслала ў Сьбір 700 чалавек. Усяго да гэтага часу выслана 89.060 чал., у гэтым ліку 5.000 „спэкулянтаў“, а рэшта палітычныя.

„Dz. Wil.“ паведамляе, што ў Менску чэка разстраляла быўшага сакрэтара Віленскай Беларускай Гімназіі, Уладзіміра Шалешку, які ў 1924 годзе зьбег да Менску.

**Паштовая камунікацыя паміж Польшчай і Саўдэніяй.**

Згодна з падпісанай прадстаўнікамі Польшчы і С. С. Р. Р. конвэнцыяй, ад 15 гэтага чэрвеня пачынаецца паміж гэтымі дзяржавамі абмен паштовай корэспандэнцыі і перасылка звычайных пасылак ад 1 да 10 кілёграмаў вагі.

Пасылкі дзеляцца на 2 катэгорыі: I-у Эўропейскую Расею і Украіну і II-у Азіяцкую Расею. Аплата пасылак I катэгорыі: да 1 кілёгр. вагі — 2 франка 35 сантымаў, ад 1 да 5 клгр. — 2 фр. 75 сант.; ад 5 да 10 кгр. — 4 фр. 10 сант.; II катэгорыі: да 1 кгр. — 4 фр. 10 сант. і ад 5 да 10 кгр. — 6 фр. 90 сант.

Прымаюцца і выдаюцца пасылкі ў Польшчы: на поштах — Варшава I і Вільня II, а ў Саўдэніі — ў Менску.

Да кожнай пасылкі павінны быць прыложаны тры таможаньныя дэкларацыі на французскай мове, ці на ўрадавай мове таго краю, адкуль пасылка йдзе, з перакладам на мову таго краю, куды пасылаецца.

Ад нас, значыцца, трэ пісаць па польску, з перакладам на беларускую, расейскую, ці ўкраінскую мову.

Пачынаючы ад гэтага-ж 15 чэрвеня будуць прымацца грашовыя і, наагул, вартасьцевыя пісьмы. Пры гэтым сума пасыланых грошай, ці вартасць пісьма не павінна перавышаць 1.000 франкаў, або іх роўнаватарыі ў

польскіх злотых, ці ў расейскіх рублёх.

Аплата за перасылку гэтых пісьмаў будзе залежаць ад вагі самога пісьма і сумы грошай, згодна з паштова-тэлеграфным тарыфам таго краю, да якога пісьмо пасылаецца і, апрача таго, бярэцца яшчэ страхоўка на 50 цэнтаў ад кожных 300 франкаў.

**ПА СЬВЕЦЕ.**

**Зямлятрасеньне ў Каліфорніі.**

У Каліфорніі адбылося вялікае зямлятрасеньне. Найбольш пафірпела ад яго места Сьв. Барбары. Першае трасеньне зямлі пачулася каля 7-ай гадз. раніцы, калі большая частка насяленьня яшчэ спала. Трасеньне трывала з перарывамі два дні. На вуліцах Сьв. Барбары разыгрываліся жудасныя спэны. З прычыны ўзрыўу вадзяных рэзервуараў усё места ў працягу некалькіх хвілін было залата вадой. Два вялізарныя готэлі паваліліся, як домікі з картаў, астрось раснаўся на дзьве часткі, цэлыя кварталы засыпаны грузамі. Усе жыхары аднаго з готэляў ў ліку 300 асобаў згінулі. Зьнішчана электрычная станцыя і места засталася без сьвятла. Тысячы людзей паважыцела. Паніка агарнула і суседнія штаты Монтана, Удаго, Вьімінг і Вашынгтон.

Матар’яльныя школы аблічваюцца ў 10 міль. далараў.

**Жыцьце провінцыі.**

**М. Рось, Ваўкавыскага павету.**

Зусім прыходзіцца нам, сялянам, загінуць. Досыць першым мы ад палаткаў, якія трэба плаціць амаль няштомесяц, а тут яшчэ і на полі неўраджай.

Вясна ў гэтым годзе крыху прыпазьнілася, так што прышлося прыпазьніцца і з пасевам ярыны. Ну, ды гэта глупства, бо бывае — пазьнейшы пасеў дае лепшы ураджай. Але тут зьявілася яшчэ горшая перашкода. Ад пачатку вясны стаяла суша. Дождж ні разу не змачыў палетак.

Вядома, ў гэтых варунках ярына абыходзіла вельмі туга. Да таго-ж, праз увесь час быў страшэнны, зімны вепер, што, таксама, вельмі перашкаджала пасевам.

Людзі ўсе перапужаліся чакаючы галадоўкі, але нічога парадзіць не маглі. Вепер і суша прадаўжалі рабіць зніштажэньні, як бы згаварыўшыся за губіць сялян.

Вялікая-ж была наша радасьць, калі аднаго дня пашоў дождж. Усходы пачалі па крысе аджываць. Паказаліся каласкі ў жыце. Яно стаяла вясёлае, як бы пешачыся са свае перамогі над непагодай.

У радасьці сялян і не падумаў, што яшчэ ня ўсе беды скончыліся. А тымчасам над галавой яго вісела яшчэ гразьнейшая небяспека. У адзін ясны дзень раптам наляцела бура з градам. Цэлыя шнуркі збожжа аказаліся пабітымі і зьмяшанымі з пяском. Жыта прышлося без пары скасіць,

бо нічога іншага зрабіць ня можна было. Як доказ будучае галадоўкі, жыта на рынку раптам паднялося ў цане. З пяціх злотых за пуд, яно, у самы кароткі час, ускочыла на восем, а што далей будзе — трудна згадаць.

Аднак і гэта яшчэ ня ўсё: прыдзецца і скаціны нашай загінуць з голаду, бо неўрадзіла і сена. На добры лад, то людзі бяруцца за касьбу яшчэ каля Пятра, а сёлета аб гэтым зні дамаюць. Дзе тут касіць, калі трава яшчэ толькі падумаецца ад зямлі.

Адным словам прыдзецца зусім загінуць, калі ня будзе помачы з боку ўраду.

**ТУТЭЙШАЯ ХРОНІКА.**

Беларускі тэатр. Падгатаваўчая праца па арганізацыі аб’езднага беларускага тэатру ўжо падыходзіць к канцу і ў хуткім часе тэатр выедзе на провінцыю.

Концэсія ад улалы ўжо атрымана.

У Час. Бел. Радзе. Рада паставіла выдаць Г-ву „Прасьвета“ грашовую дапамогу на арганізацыю бібліатэк пры гуртках Г-ва на провінцыі.

Арыштаваньне рэдактара „Іскры“. „Слово“ паведамляе, што 23 г. чэрвеня арыштаваны ў Вільні рэдактар беларускае газэты „Іскра“ — Міхал Гэрмановіч. Газэта атрымала інфармацыю, што Гэрмановіч арыштаваны ў сувязі з ліквідацыяй дывэрсійных бандаў.

Дарэмная трывога. 29 чэрвеня арыштаваныя, якія сядзяць на Лукішках, пачулі дзікі крык кабеты. Думаючы, што кабета крычыць пад уплывам набоў — узбураныя арыштанты пачалі стукань у дзьверы і галасіць. Адміністрацыя вастрогу, не разабраўшы ў чым справа, і думаючы, што арыштанты паднялі бунт, выклікала паліцыю, якая дала 3 залпы ў паветра. Прыбыўшыя чыны пракурорскага нагляду зрабілі парадак.

Камуністычныя адозвы. Уначы на 1 ліпеня ў раёне IV камісарыяту паліцыя знайшла камуністычныя адозвы на беларускай і літоўскай мовах. Па падазрэнню затрымана адна асоба.

Звальненьне кс. Гадлеўскага. Недаўна арыштаваны кс. Гадлеўскі з Жодзішак звольнены 30 чэрвеня з Лукішкаскага вастрогу пад залог 1000 зл.

**Ад Т-ва „Прасьвета“.**

Таварыства „Прасьвета“ атрымала ад Віленскага Кураторыуму гэткае паведамленьне:

„Кураторыум Віленскага Школьнага вострага паведамляе Т-ва „Прасьвета“, што згодна з распараджэньнем Міністэрства, на вучыцельскія курсы ў Вільні будуць прымацца кваліфікаваныя і часова-кваліфікаваныя вучыцелі-мужчыны, як госпітанты (вольныя-слухачы).

З прычыны невялікага памешканьня, адвезенага для курсаў, лік кандыдатаў абмяжованы.

Пасьля прыёму на курсы слухачы

павінны падпісаць далучаную да гэтага дэкларацыю.

Тэрмін падачы-прасьбаў Кураторыуму вызначыў на дзень 25 ліпеня 1925 г.

Пасьля гэтага тэрміну просьбы прымацца ня будуць“.

Да гэтага паведамленьня далучаю дэкларацыя вось якога зместу:

**ДЭКЛАРАЦЫЯ.**

Прасячы прыняць мяне на курсы для вучыцельскіх народных школаў у Вільні, як госпітанта, гэтым абавязуюся рэгулярна хадзіць на лекцыі на курсах, точно выпуяць распараджэньні Дырэкцыі курсаў, а так-сама, правілы рэгуляміну, якія ўстанавіць Дырэкцыя Курсаў.

Мне вядома, што праз прыём на курсы мяне, як госпітанта, я не атрымоўваю праваў, якія прыслугоўваюць слухачом курсаў, асабліва-ж ня маю замаераў старацца аб платным вотпуску дзеля студыяў і аб прыняцьці мяне да інтэрнату.

Дня 1925 г.

Подпіс.

**Юрыдычныя парады.**

Падп. Юр—чу. Бацька памёр у 1924 г. Пасьля яго засталася: 17 дз. зямлі з будынкамі і інвэнтаром. Насьледнікі: 2 сыны і 3 дачкі. Адна з дачок вышла замуж у 1920 гаду і атрымала пасаг, другая—ўдава, але нічога ня мае пасьля мужа. Як павінна быць падзелена насьледства і як зацьвердзіцца?

Адказ: На роўныя часткі паміж 4 (2 браты і 2 сястры). Замужняя, калі атрымала пасаг ад бацькі — праваў ня мае. Зацьвердзіцца трэба вось як: дастаньце мэтрыку аб сьмерці бацькі і падайце яе майсловаму вашаму Судзьзі пры прашэньні аб аб’яўцы і вызаве насьледнікаў. Пасьля 6-ці месячнага тэрміну са дня 3-й публікацыі — вазьміце ад Судзьзі спраўку, што публікацыя вышла. Дастаньце мэтрыкі: брачную бацькі, аб хрышчэньні тых, якія хочунь зацьвердзіцца, аб сьмерці бацькі (можна атрымаць ад Судзьзі пазад) і падайце ў Акружны Суд пры прозьбе аб зацьверджаньні. Да прашэньня гэтага трэба далучыць сьпіс і ацэнку маемасьці.

Чытачу Г—ку. пыт. Двое выпіўшы наляліся і пабіліся. За парушэньне цішы былі ўжо пакараны. Цяпер-ка алзін з пабіўшыхся падаў на другога ў Суд Мірыцца ня хоча. Як абараніцца?

Адказ: Калі ўзаемна наляліся і пабіліся, кары ніякай ня будзе. Трэба толькі даказаць сьведкамі, што лаянка і бойка былі ўзаемнымі і аднаго значэньня і прасіць Суд застасаваць да справы 477 ст. Кадэксу Карнага 1903 году.

Грам. Ко—му. Недаўна падана ў Суд за кражу рэчаў у 1921 годзе. Як і чым абараніцца?

Адказ: Калі кража на невялікую суму — дык, згодна з ст. 68 Код. Карн. — справа павінна быць спынена за даўнасьцю. (Прашло 3 гады). Гэта вы ўбачыце ў справе. Калі застасавана 1 часць стацыі 581 — дык даўнасьць ёсьць, калі іншая часць, або стацыя — няма. Тады, калі вінаваты — прызнавайцеся і прасіце застасаваць амністыю і вызначыць меншую кару.

Грам. О. Коз—му. Пытаньне: Бацька аддзяліў сына і даў яму 6 дзес. зямлі; у тым ліку 3 дз. надзельнай і 3 дз. купленай. Сын памёр. Засталіся яго жонка і дачка. Жонка выйшла другі раз замуж і мужа ўзяла да сьбе, як прымака. Дачка памёрла. Якія правы мае ўдава?

Адказ: Удава мае права карыстацца пасьля сьмерці дачкі ўсей гаспадаркай да сваёй сьмерці. Калі выйшла замуж, дык можа атрымаць 1/7 часць таго, што меў яе муж. Гэтак па агульнаму закону (X том, ч. 1 зб. Зак. Рас.). Калі-ж у Вас існуе іншы мясцовы звычай аб праве насьледваньня ўдоваў — дык Суд вырашыць справу на гэтым звычайу.

